

# Bikärden Watan bizar

Category: Goşgular, Kitapcy

написано kitapcy | 21 января, 2025

Bikärden Watan bizar BIKÄRDEN WATAN BIZAR

Halkymyň akyllы nakyllary bar:  
«Bikärden halk-da, Watan-da bizar,  
Il ogrusyz bolmaz, çöl-de börüsiz»,  
Şeýle bir «ýigidi» tanýansyñz siz.  
Ony görýänsiñiz mydam şäherde,  
Işsiz, keýp çekilýän dürli ýerlerde,  
Daş görnüşi hondan bärsi, haýbatly.  
Duranja «Intelligent», jalaýja murtly,  
Geplände, gepleýär her kimden batly.  
Birbada diýersiň oña sowatly.  
Emma sen sorasaň onuň kärini,  
Işleyän ýerini ýa hünärini,  
Ol saňa belli bir zady aýtmaz,  
Meňki diýip, belli hünäri tutmaz.  
Ol güzel baglarda gezmegi söýyär.  
Çöldäki çopanlar – diýyär: – Betbagt.  
– Haýp – diýyär – çölde geçirilen wagt.  
Emma söýyär özi çal garaköli.  
– Çebişden çışlijekn guzudan kebab,  
Ýanynda-da bolsa dürlüje şerap,  
Näçe iýsem, ýene kebab az bolýar.  
Şerap, kebab bolsa keýpim saz bolýar –  
Diýip, hezil edip, şapbyldap içýär,  
Soňra durmuş hakda lakyldy açýar.  
– Durmuşda gerek zat bize hem pagta.  
Pagta hakda ýatyp oýlandym pugta.  
Göwne düwdükmi biz kanal çekmegi,  
Öñküden pagtany has köp ekmegi,  
Ekäýmeli, göçüp derýaň başyna.  
Baryp üýsek Kaspiň degre-daşyna  
Nädersiň, dolaýsa pagta planyň!

Deňiz barka, nämejikdir kanalyň! –  
Diýip, şapbyldadyp ýene-de içýär.  
Şerap has degensoň, has beter göçýär:  
– Etmeli ýene-de bir zerur iş bar.  
Men bolsam çykardym şeýle bir karar.  
Bize hökman gerek şu ýüpekçilik,  
Gowy zat şu ýüpek, söýyär köpçülük,  
Ýöne men geň galýan şu gurçuklara.  
Azypdyr bu bet päl, maňlaýy gara.  
Hawa, muňa hökman şatut gerekmiş.  
Tutdan başga bar zat hiç, biderekmiş.  
Mundan gürrüň bolmaz, gurçuklar bilsin.  
Läliksiräp ýörmän, akyla gelsin!  
Beribermek gerek dürli zatlary,  
Tuda çalym edýän dürli otlary.  
Ot iýmän, kimmişin ol kesir gurçuk?  
Alsak ynha meni aýydýan açyk!  
Içgileň içinde içýänim şerap,  
Şerap, kebab bolsa, keýpim bolýar tap.  
Emme birdenkä bolup bir sebäp,  
Tapylmasa kebab, bolmasa şerap  
Şerabyň ýerine arak berseler,  
Ýa kebab ýerine börek berseler,  
Aragy içjek däl, şerap bolmasa,  
Böregi iýjek däl, kebab bolmasa ~  
Diýip, gurçuk ýaly burnum sallamok,  
Halymsyran bolup, ili aldamok,  
Şerap boldy, arak boldy parhy ýok.  
Hatda sowuk piwodanam gaýdamok,  
Spirt berselerem, bir söz aýdamok,  
Ot iýmän, kimmişin ol kesir gurçuk?  
Gurçuklaň päliniň azany açyk!  
Diýip, şapbyldadyp ýene-de içýär.  
Tanyşlar ýanyndan sys berip gaçýär.  
Ol ýene-de içýär, ýene-de içýär,  
Günler-de geçýär,  
aýlar-da geçýär,

ýyllarda geçýär...

Halkymyň akyllы nakyllary bar,  
Bikärdeb halk-da, Watan-daizar.  
Bif durna pis bolsa hatary bozar.  
Bigaýrat, binamys biderek gezer.  
Isle çoluk bolsun, islese çopan,  
Hoşbagtdyr halk üçin işleyän ynsan.  
Bütin halk işleyär uludan kiçä,  
Ýokdur ygyp ýören köçeden-köçä,  
Mert ogullar bu gün kanal-da çekýär,  
Goýun-da bakýar, pagta-da ekýär,  
Tut-da ýetişdirýär, ýüpek-de çekýär.  
Watan bähbidine daglary sökýär.  
Jansyz ýatan boz ýerleri oýadýar,  
Il olara goşup, aýdym aýdýar.  
Okasaň okuw bar, işleseň iş bar,  
Bikärden ata-da, ene-deizar.  
Biderek ýaňrama, biderek içme!  
Bu güzel dünýäden biderek geçme!

Gara SEÝITLIÝEW. Goşgular